



கொரோனா வைரஸால் சாவடைந்த முதல் தாதி!

கொரோனா வைரஸ் தொற்றால் இலங்கையில் தாதி ஒருவர் உயிரிழந்துள்ளார்.

மாவனல்லை ஆதார வைத்தியசாலையில் சிகிச்சை பெற்று வந்த நிலையிலேயே அவர் உயிரிழந்துள்ளார்.



கொழும்புக்குத் தன் நிலைப்பாட்டை உணர்த்த

இந்தியாவின் போர் விமானங்கள் இலங்கை வான் பரப்பில் ஊடுருவல்?

தமிழகத்தில் வெளியான செய்தியால் பரபரப்பு



சென்னை, பெப்ரவரி 26
இந்தியாவின் ஆறுக்கும் குறையாத போர் விமானங்கள் இலங்கையின் வடக்கு கடல் பரப்புக்குள் ஊடுருவி வட்டமிட்டுப் பறந்து ஒரு செய்தியைக் கொழும்புக்குச் சத்தம் சந்தடியின்றி தெரியப்படுத்தியிருந்தன எனத் தமிழகத்தில் வெளியான தகவலினால் பரபரப்பு ஏற்பட்டிருக்கின்றது.



தமிழ்க் கட்சிகளின் தலைவர்களை சந்தித்த சர்வ மதத் தலைவர்கள்!



(வவுனியா நிருபர்)
தமிழ்த் தேசியக் கட்சிகளின் தலைவர்களை சர்வ மதத் தலைவர்கள் அழைத்து இன்று வவுனியாவில் சந்தித்தனர். குறித்த சந்திப்பில் தமிழ்த் தேசியப் பரப்பில் பயணித்துக் கொண்டிருக்கும் அனைத்துக் கட்சிகளையும் எவ்வாறு ஒன்றிணைப்பது தொடர்பிலும், தற்போது நடைபெற்றுக் கொண்டிருக்கும் ஐக்கிய நாடுகள் மனித

முன்னாள் சிரேஷ்ட பிரதிப் பொலிஸ்மா அதிபர்

அனூர சேனாநாயக்க இன்று காலமானார்!

முன்னாள் சிரேஷ்ட பிரதிப் பொலிஸ்மா அதிபர் (டி.ஐ.சி.) அனூர சேனாநாயக்க இன்று காலமானார். இவர் சுகயீனம் காரணமாக நீண்டகாலமாக சிகிச்சை பெற்று வந்த நிலையில் இன்று பிற்பகல்



கடைசி நேரத்திலே காலம் கடந்த ஞானமாக இப்போது ஜெனிவாவைச் சமாளிக்க ஒழுத் திரிகின்றது இலங்கை!

சுமந்திரன் விமர்சனம்; தமிழ்த் தேசியப் பேரவையையும் ஏற்றார்

ஜெனிவாச் கூட்டத்தில் 21 நாடுகள் இலங்கைக்கு ஆதரவாகப் பேசின எனச் சொல்லுகின்றார்கள். ஆனால், அதிலே 10 நாடுகள் தான் வாக்குரிமை பெற்ற நாடுகள். எனவே 47 நாடுகளில் 10 நாடுகள் தான் இலங்கைக்குச் சார்பாகப் பேசியிருக்கின்றன.

தங்கள் மீதுள்ள ஆதங்கத்தைக் குறைப்பதற்காக கடைசி நேரத்திலே



காலம் கடந்த ஞானமாக இலங்கை அரசாங்கம் ஜனாஸா எரிப்பு, காணாமல் போனோரின் உறவுகளைச்



தேசியத் தலைவரை ஆத்மார்த்தமாக நேசித்த நெடுமாறன் விரைவில் குணமடைய வேண்டும்

கூட்டமைப்பு எம்.பி. சிறிதரன் தெரிவிப்பு



யாழ்ப்பாணம், பெப்.26
தமிழர்களின் தேசியத் தலைவரை ஆத்மார்த்தமாக நேசித்த பழ.நெடுமாறன் விரைவில் குணமடைய வேண்டும் எனத் தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் தெரிவித்தார்.



யாழில் No.1 ஆங்கிலப்பயிற்சி மையம்

DIPLOMA IN ENGLISH
SPOKEN ENGLISH

Reading
Writing
Speaking
Listening

மாரச் மாதத்திற்கான புதிய பிரிவுகள் ஆரம்பம்

யாழ்ப்பாணம் Mon, Wed, Fri - 9:00 a.m. Mon, Wed, Fri - 3:00 p.m. Sat, Sun - 2:00 p.m.	நெல்லியடி Tue, Thu - 3:30 p.m. Sat, Sun - 3:30 p.m.	சுன்னாகம் Mon, Wed, Fri - 3:00 p.m. Sat, Sun - 3:30 p.m.	கிளிநொச்சி Sat, Sun - 9:00 a.m. சாவகச்சேரி Tue, Thu - 8:00 a.m. சண்டிப்பாய் Mon, Wed, Fri - 1:30 p.m.
--	--	---	--

உங்கள் முழுமையான ஆங்கிலப்பலமைக்கு

DMI COMPUTER EDUCATION

யாழ்ப்பாணம் No.113, கன்னாதிட்டி வீதி [சயன்ஸ் ஹோல் அருகாமை] 021 222 4403

நேரடி வகுப்பு புதிய பிரிவுகள் ஆரம்பம்

பதிவுகளை முற்கூட்டியே மேற்கொள்ளவும்

DMI COMPUTER EDUCATION

Call now
0777173517

DMI, British Council இன் அங்கீகரிக்கப்பட்ட பரீட்சை பதிவு மையமாகும்

IELTS

Unique Test Tips
40 hrs with free 4 Mock exams
Latest course Material (Book 15)

Student VISA மூலம் வெளிநாடு செல்வோருக்கானது

IELTS Life Skills A1

திருமணம் செய்து UK செல்வோருக்கானது

M.M.V. வீதி, [மத்திய மகா வித்தியாலம் அருகாமை காளி கோவில் ஓர்ப்பாக]	கண்டி வீதி, [HNB வங்கி அருகாமை]	No.130, கே.கே.எஸ் வீதி, [NSB வங்கி அருகாமை]	சீரணிச்சந்தி	A9 வீதி, ஆனந்தபுரம் [மத்திய கல்லூரி முன்பாக]
நெல்லியடி	சாவகச்சேரி	சுன்னாகம்	சண்டிப்பாய்	கிளிநொச்சி
021 226 2470	021 227 0775	021 224 1970	021 225 6665	021 228 5655

இந்தியாவின் போர்....

(முதலாம் பக்கத் தொடர்ச்சி)
தமிழகத்தின் பிரபலமான பத்திரிகையாளர் கா.அய்யநாதன் ஓடியோ மூலமான பேட்டி நிகழ்வு ஒன்றில் இந்தப் பரபரப்புத் தகவலை வெளியிட்டிருக்கின்றார்.

கடந்த 16 ஆம் திகதி இந்தியப் போர் விமானங்களின் பறப்பு நிகழ்வு இடம் பெற்றதாக அவர் தெரிவித்திருந்தார்.

வடக்கு இலங்கையின் வடக்கே உள்ள நயினாதீவு, அனலைதீவு, நெடுந்தீவு ஆகிய தீவுப் பகுதிகளில் மின் உற்பத்தி நிலையங்களை அமைக்கும் திட்டங்களை சீனாவுக்கு கொடுப்பதற்கு கொழும்பு அரசு முடிவெடுத்த பின்னர் இந்த விமானப் பறப்புச் சம்பவம் இடம் பெற்றது எனவும் -

இதன் மூலம் எந்தவித நடவடிக்கைக்கும் நாம் தயார் என்பதை கொழும்புக்கு புதுடில்லி உணர்த்தியுள்ளது எனவும் - மூத்த பத்திரிகையாளரும் அரசியல் ஆய்வாளருமான கா.அய்யநாதன் தெரிவித்திருக்கின்றார்.

1987 இல் இலங்கை - இந்திய ஒப்பந்தத்துக்கு முன்னர் இலங்கை வான் பரப்புக்குள் இந்தியப் போர் விமானங்கள் நுழைந்து யாழ். குடாநாட்டு மக்களுக்கு நிவாரணப் பொருள்களை வீசிய 'ஒப்பரேன் பூமாலை' சம்பவத்தோடு இதனை ஒப்பிட்டுக்கருத்து வெளியிட்டார் அவர்.

எனினும், இத்தகைய சம்பவம் ஏதும் நடைபெற்றதா என்பது பற்றி மூச்சுக் கூட கொழும்புப் பக்கத்தில் இருந்து வரவில்லை.

இந்திய விமானப் படையுடன் தொடர்புடைய தமிழக வட்டாரங்களிடம் இது குறித்து விசாரித்த போது -

"கிழக்குப் பாகிஸ்தானுக்குள் இந்தியப் படையினர் ஊடுருவி அதனை சுதந்திர வங்காளாதேசமாக உருவாக்கிய போர் நடவடிக்கையின் ஐம்பதாவது வருட நிறைவு நிகழ்வுகள் தற்போது தொடர்ந்து நடைபெற்று வருகின்றன. அதனை ஒட்டி ஒன்பது போர் விமானங்கள் நாட்டின் பல விமான நிலையங்களுக்கும் சென்று பல்வேறு நிகழ்ச்சிகளிலும் கலந்து கொண்டு வருகின்றன. அந்த விமானங்கள் கடந்த வாரத்தில் தமிழகம் உட்பட்ட தென்மாநிலங்களில் பல்வேறு நடவடிக்கைகளில் ஈடுபட்டன. அவற்றில் எவையும் இலங்கைக் கடற்பரப்புக்குள் நுழைந்திருக்கக் கூடும்" என அவை தெரிவித்தன.

இவ் விடயத்தை ஒட்டிய உண்மைத் தகவல்கள் இனிமேல்தான் வெளிவரும் என எதிர்பார்க்கப்படுகின்றன.

கொரோனா வைரஸால்....

(முதலாம் பக்கத் தொடர்ச்சி)
பியந்தி ரம்யா குமாரி என்ற தாதியே இவ்வாறு உயிரிழந்துள்ளார்.

கண்டி தாதியர் பயிற்சிக் கல்லூரியில் கற்கை நெறியைப் பூர்த்தி செய்த குறித்த தாதி, 2001ஆம் ஆண்டு முதல் மாவனல்லை ஆதார வைத்தியசாலையில் தாதியாகப் பணிபுரிந்து வந்துள்ளார்.

கொரோனா வைரஸ் தொற்றால் இலங்கையில் உயிரிழந்த முதலாவது தாதி இவராவார் என அரசு தாதியர் சங்கம் அறிவித்துள்ளது.

இதேவேளை, இலங்கையில் இதுவரை 81ஆயிரத்து 933 பேருக்குக் கொரோனாத்தொற்று கண்டறியப்பட்டுள்ளதுடன் அவர்களில், இன்னும் 3 ஆயிரத்து 849 பேர் தொடர்ந்தும் சிகிச்சை பெற்று வருகின்றனர்.

அத்துடன், இலங்கையில் கொரோனா வைரஸ்தொற்றால் உயிரிழந்தவர்களின் மொத்த எண்ணிக்கை 459ஆகப் பதிவாகியுள்ளமை குறிப்பிடத்தக்கது.

தமிழ்க் கட்சிகளின்....

(முதலாம் பக்கத் தொடர்ச்சி)
உரிமைகள் சபையின் 46ஆவது கூட்டத் தொடரில் இலங்கைக்கு எதிராகக் கொண்டுவரப்படவுள்ள பிரேரணையை நிறைவேற்ற தமிழர் தரப்பு கையாள வேண்டிய விடயங்கள் குறித்தும் ஆராயப்பட்டன.

இந்தச் சந்திப்பில் நல்லை ஆதீன

குருமுதல்வர் ஸ்ரீலாந்திருஞானசம்பந்த பரமச்சாரிய சுவாமிகள், வேலன் சுவாமிகள், தென்கயிலை ஆதீனத்தின் சுவாமிகள், வவுனியா, மன்னார் மற்றும் திருகோணமலை மாவட்டங்களின் அதிவணக்கத்துக்குரிய ஆயர்கள் ஆகியோர் கலந்துகொண்டனர்.

அரசியல் கட்சிகளின் சார்பில் நாடாளுமன்ற உறுப்பினர்களான எம்.ஏ.சுமந்திரன், சி.சிறிதரன், தவராசாகலையரசன், செல்வம் அடைக்கலநாதன், கோவிந்தன் கருணாகரம், எஸ்.வினோநோகராதலிங்கம் மற்றும் முன்னாள் நாடாளுமன்ற உறுப்பினர்களான மாவை சேனாதிராஜா, சுரேஷ் பிரேமச்சந்திரன், என்.சிறீகாந்தா, எம்.கே.சிவாஜிலிங்கம், சிவசக்தி ஆனந்தன் ஆகியோருடன் ஜனநாயகக் கட்சியின் உறுப்பினர்களும் கலந்துகொண்டனர்.

கடைசி நேரத்திலே....

(முதலாம் பக்கத் தொடர்ச்சி)
சந்தித்தல் என்ற விடயங்களை மேற்கொள்கின்றார்கள்.

இலங்கை அரசாங்கம் இறுதி நேரத்திலே செய்திருக்கின்ற முடிவு ஏனைய நாடுகளின் முடிவை மாற்றாது என்று நாங்கள் நம்புகின்றோம் என தமிழ்த் தேசியக் கூட்டமைப்பின் நாடாளுமன்ற உறுப்பினர் ஜனாதிபதி சட்டத் தரணி எம்.ஏ.சுமந்திரன் தெரிவித்தார்.

இன்றைய தினம் வவுனியாவில் இடம்பெற்ற சர்வமதத் தலைவர்கள் மற்றும் தமிழ்த் தேசியம் சார்ந்த கட்சிகளின் பிரதிநிதிகளுடனான 'சர்வதேச நகர்வும் தமிழ் தேசிய ஒற்றுமையும்' குறித்து இடம்பெற்ற கலந்துரையாடலின் பின்னர் கருத்துத் தெரிவிக்கையிலேயே அவர் இவ்வாறு குறிப்பிட்டார்.

இது தொடர்பில் அவர் மேலும் தெரிவிக்கையில் -

இன்றைய காலகட்டத்திலே தமிழ் மக்களின் அரசியல் ஒற்றுமை இன்றியமையாதது என்கின்ற கருத்தை நாங்கள் அனைவரும் ஏற்றுக் கொள்கின்றோம்.

மதத் தலைவர்களும் அதனை வலியுறுத்தியிருக்கின்றார்கள். இந்த ஒற்றுமையை நாங்கள் எவ்வாறு தீவிரமாக முன்னகர்த்துவது என்பது பற்றி ஒன்று சேர்ந்திருக்கின்ற கட்சிகள் அவையவற்றின் தீர்மானம் எடுக்கின்ற கூட்டங்களிலே பேசி முடிவுகளை எடுத்து, வெகு விரைவிலே ஒரு கூட்டமைப்பாக நாங்கள் முன்னேறுவது குறித்து நடவடிக்கை எடுப்போம்.

நேற்றைய தினம் இலங்கை சம்பந்தமான விவாதத்தின் போது பல்வேறு நாடுகள் தங்கள் கருத்துகளைத் தெரிவித்திருக்கின்றன. தென்பகுதிகளில் வருகின்ற பத்திரிகைகளைப் பார்த்தால் 21 நாடுகள் இலங்கைக்கு ஆதரவாகப் பேசின எனச் சொல்லியிருக்கின்றார்கள்.

20 நாடுகளை என்னால் கணக்கிட முடிந்தது. ஆனால், அதிலே 10 நாடுகள் தான் வாக்குரிமை பெற்ற நாடுகள். எனவே 47 நாடுகளில் 10 நாடுகள்தான் இலங்கைக்குச் சார்பாகப் பேசியிருக்கின்றன.

ஆனால் பல நாடுகள் நடுநிலைமை பேணக்கூடும் என்கின்ற ஒருநிலைப்பாடு இன்று காணப்படுகின்றது. எனவே இந்தத் தீர்மானத்தை நிறைவேற்றுவது சம்பந்தமாக இந்த இணை அனுசரணை நாடுகள் முயற்சிகளை எடுத்திருக்கின்றார்கள்.

அதை நீர்த்துப் போகப் பண்ணுவதற்காகத் தான் இந்த நாடுகளின் கருத்துக்களைச் செவிமடுத்த பின்னர் தான் கட்டாய ஜனாஸா எரிப்பினை நீக்கியிருக்கின்றது இந்த அரசு.

அவர்களுடைய எண்ணம் அப்படிச் செய்தால் முஸ்லிம் நாடுகளை அந்தப் பிரேரணைக்கு ஆதரவாக வாக்களிக்காமல் செய்யப் பண்ணலாம் என்பது தான். அந்த நற்பாசையில் தான் இதனைச் செய்திருக்கின்றார்கள்.

ஆனால் இரண்டுநாள்களுக்கு முன்னர் முஸ்லிம் நாடுகளினுடைய அமைப்பின் பொதுச் செயலாளர் மிகத் தெளிவான அறிக்கையை வெளியிட்டுள்ளார். எனவே இஸ்லாமிய நாடுகள் தங்கள் நிலைப்பாட்டை மாற்ற மாட்டார்கள்

என்று நம்புகின்றோம். ஜெனிவாவிலே அவர்களின் வாக்குகளை மழுங்கடிப்பதற்காக இலங்கை அரசாங்கம் இறுதி நேரத்திலே செய்திருக்கின்ற முடிவு அவர்களது தீர்மானத்தை மாற்றாது என்று நாங்கள் நம்புகின்றோம்.

அடுத்த விடயமாக, காணாமல் போன உறவுகளுடன் ஜனாதிபதி பேச இருக்கின்றார் என்று சொல்லி சில சில நாடுகளினுடைய ஆதங்கத்தைக் குறைப்பதற்காகக் கடைசி நேரத்திலே, காலம் கடந்த ஞானமாக, இலங்கை அரசாங்கம் ஓடித்திரிகின்றது என்றுதான் சொல்ல வேண்டும்.

எனவே தமிழ்த் தேசியம் சார்ந்த கட்சிகள் அடுத்த கட்டத்தை நாங்கள் எவ்வாறு முன்னகர்த்த வேண்டும் என்ற விடயத்தை ஒவ்வொரு கட்சியும் தங்கள் தங்கள் கூட்டங்களில் தீர்மானித்ததன் பிறகு அந்த யோசனைகளை ஒன்று சேர்த்து இறுதித் தீர்மானங்களை மேற்கொள்வோம்.

தமிழ்த் தேசியப் பேரவை என்பது எவ்வித தேர்தல் நோக்கத்திற்காகவும் உருவாக்கப்படவில்லை. இது தேர்தல் கட்டமைப்பே கிடையாது.

இது இன்றைக்கு ஏற்பட்டிருக்கின்ற தமிழ் மக்களுக்கான ஓர் அத்தியாவசியத் தேவை. அதைப் பொறுப்போடு நாங்கள் அணுக வேண்டுமாக இருந்தால் தமிழ்த் தேசியப் பரப்பில் உள்ள அனைவரும் ஒன்றாகச் செயற்பட வேண்டும். அவ்வாறு செயற்படுவதற்குத் தேவையான ஒரு கட்டமைப்பே இது. - என்று தெரிவித்தார்.

அனூர சேனாநாயக்க....

(முதலாம் பக்கத் தொடர்ச்சி)
உயிரிழந்துள்ளார் என்று அவரின் குடும்பத்தினர் உறுதிப்படுத்தினர்.

அனூர சேனாநாயக்க 1973 இல் இலங்கை பொலிஸ் பிரிவில் இணைந்தார். 8 ஆண்டுகளுக்குப் பின்னர் பொலிஸ் அத்தியட்சகர் பதவிக்கு உயர்த்தப்பட்டார். 1985ஆம் ஆண்டில், தலைமை அத்தியட்சகராக நியமிக்கப்பட்டார்.

2008ஆம் ஆண்டு முதல் கொழும்பு குற்றப் புலனாய்வுப் பிரிவின் பணிப்பாளராகப் பணியாற்றியதோடு 2011ஆம் ஆண்டு டிசெம்பரில் சிரேஷ்ட பிரதிப் பொலிஸ்மா அதிபராகப் பதவி உயர்வு பெற்றார்.

கடந்த மஹிந்த ராஜபக்ஷவின் ஆட்சிக்காலத்தில் படுகொலை செய்யப்பட்டார் என்று கூறப்படும் இலங்கையின் தேசிய ரக்பி அணியைப் பிரதிநிதித்துவப்படுத்திய வசீம் தாஜ்ஜீனின் வழக்கு தொடர்பான சாட்சியங்களை மூடிமறைத்த குற்றச்சாட்டில் அனூர சேனாநாயக்க 2016ஆம் ஆண்டு கைது செய்யப்பட்டு சுமார் ஒரு வருடகால விளக்கமறியலில் வைக்கப்பட்டு பின்னர் பிணையில் விடுவிக்கப்பட்டிருந்தார்.

பிரபலமான சில சிங்களப் பாடல்களையும் அவர் பாடியுள்ளார். அவர் பாடிய 'மாகே கிரில்லி சேயா யன்னே மா' என்ற சிங்களப் பாடல் மிகவும் பிரபலமானது.

தேசியத் தலைவரை....

(முதலாம் பக்கத் தொடர்ச்சி)
அண்மையில் கொரோனா வைரஸ் தொற்றால் பாதிப்புக்குள்ளாகி சிகிச்சை பெற்று வரும் உலகத் தமிழர் பேரவையின் தலைவரும் தமிழகத்தின் தலை சிறந்த தலைவர்களில் ஒருவருமான பழ.நெடுமாறன் விரைவில் குணமடைய வேண்டும் எனக் கிளிநொச்சி வாழ்தமிழ் உறவுகளால் விசேட வழிபாடுகள் கிளிநொச்சி நகர சித்திவிநாயகர் ஆலயத்தில் இன்று நடைபெற்றன.

குறித்த பூஜையின் நிறைவில் ஊடகங்களுக்குக் கருத்துத் தெரிவிக்கும் போதே சிறிதரன் எம்.பி. மேற்கண்டவாறு கூறினார்.

இதன்போது அவர் மேலும் தெரிவித்ததாவது:-

ஈழத் தமிழர்கள் மீது இலங்கை அரசுகளால் கட்டவிழ்த்துவிடப்பட்ட வன்முறைகளுக்கு எதிராக தமிழகத்தில் சாத்வீக ரீதியில் போராட்டத்தில் ஈடுபட்டவர்தான் பழ

இலங்கையின் பரிந்துரை தீங்கள் முன்வைக்கப்படும்

வெளிவிவகார அமைச்சின் செயலாளர் தகவல்



ஐ.நா. மனித உரிமைகள் சபையின் புதிய பிரேரணையுடன் தொடர்புடைய பரிந்துரைகளை எதிர்வரும் திங்கட்கிழமை முன்வைப்பதற்கு இலங்கை அரசு தீர்மானித்துள்ளது.

ஜெனிவாவுக்கான இலங்கையின் நிரந்தர வதிவிடப் பிரதிநிதி அலுவலகம் மற்றும் நட்பு நாடுகளால் இணைந்து தயாரிக்கப்பட்டுள்ள பரிந்துரைகள் இவ்வாறு முன்வைக்கப்படும் என்று இலங்கை வெளிவிவகார அமைச்சின் செயலாளர் ஜயநாத் கொலம்பகே தெரிவித்துள்ளார்.

இலங்கை தொடர்பாக பிரிட்டன், ஜேர்மன், கனடா, வட மெசிடோனியா, மொண்டீரீக்ரோ மற்றும் மலாவி ஆகிய நாடுகள் ஒன்றிணைந்து புதிய பிரேரணையைக் கொண்டுவந்துள்ளன.

இந்தப் பிரேரணை தொடர்பான பரிந்துரைகளையே எதிர்வரும் திங்கட்கிழமை அரசு முன்வைக்க எதிர்பார்த்துள்ளது.

இதேவேளை, ஐ.நா. மனித உரிமைகள் ஆணையாளரால் முன்வைக்கப்பட்டுள்ள இலங்கை தொடர்பான அறிக்கையை அரசு முற்றாக நிராகரித்துள்ளது.

இந்த அறிக்கை தொடர்பாக ஐ.நா. மனித உரிமைகள் சபையில் உரையாற்றிய 21 நாடுகள் இலங்கைக்கு ஆதரவாகக் கருத்துத் தெரிவித்துள்ளன.

ரஷ்யா, சீனா, பாகிஸ்தான், ஈரான், வியட்நாம், மால்தீவு, கியூபா, நேபாளம் உள்ளிட்ட நாடுகள் இலங்கைக்கு ஆதரவான நிலைப்பாட்டை வெளிப்படுத்தியுள்ளன.

பிரிட்டன், நோர்வே, கனடா, அமெரிக்கா, ஜேர்மன் உள்ளிட்ட 15 நாடுகள் இலங்கைக்கு எதிரான நிலைப்பாட்டைப் பதிவு செய்துள்ளன.

அத்துடன் இந்தியா, ஜப்பான் ஆகிய நாடுகள் நடுநிலையான நிலைப்பாட்டை வெளிப்படுத்தியுள்ளன.

விளம்பரத் தொடர்புகளுக்கு - மின்னஞ்சல் -
kalaikkathiradv@gmail.com
தொலைபேசி இலக்கம் -
076 443 8622

நெடுமாறன். அவ்வாறு போராட்டங்களில் ஈடுபடும்போது பல முறை கைது செய்யப்பட்டு சிறையில் அடைக்கப்பட்டார்.

சிறையில் அடைக்கப்பட்டு விடுதலையான பின்னர் எல்லாம் அஞ்சாது ஈழத் தமிழர்களுக்காகத் தொடர்ந்து குரல் கொடுத்து வந்த மனிதர் அவர்.

ஒருமுறை இலங்கைக்கு வருகை தந்து தமிழீழ விடுதலைப் புலிகளின் போராட்டத்தின் நியாயத்தன்மையை ஈழத்தமிழர்களுக்கும் தமிழகம் சென்று தமிழக மக்களுக்கும் உணர்த்தியவர்தான் நெடுமாறன்.

ஈழத்தமிழர்களின் நெஞ்சங்களில் நெருக்கமாக இருப்பவரும் ஈழத்தமிழர்களின் பாதுகாப்புக் குரலாகவும் இருப்பவருமான நெடுமாறன் ஐயா விரைவில் குணமடைந்து எமக்காக அதே கம்பீரத்துடன் மீளக் குரல் கொடுக்க வேண்டும் எனவும் நாம் ஈழத்திலிருந்து பிரார்த்திக்கின்றோம் - என்றார்.

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

புதுடில்லியும் புரிதலும்

இலங்கை விவகாரத்தை ஒட்டி இந்தியாவின் நிலைப்பாடு குறித்துத்தான் இலங்கை அரசியல் விமர்சகர்கள், பார்வையாளர்கள் பலரும் இப்போது கவனம் செலுத்துகின்றனர்.

ஜெனீவாவில் ஐ.நா. மனித உரிமைகள் கவுன்ஸிலின் நேற்றைய அமர்வில் இலங்கை தொடர்பான ஆணையாளரின் அறிக்கை மீதான கலந்துரையாடலில் இந்தியாவின் ஜெனீவா பிரதிநிதி வெளியிட்ட கருத்து ஆழமாகப் பார்க்கப்படுகின்றது.

இலங்கையின் ஆள்புல ஒருமைப்பாடு, இறையாண்மை போன்றவற்றை எல்லாம் இந்தியா மதிக்கின்றது. அதேசமயம் அங்கு தமிழர்களின் நீதி, நேர்மையான மற்றும் கௌரவ வாழ்வுக்கான அபிலாஷைகள் நிறைவு செய்யப்படுவதும் முக்கியமானது என இந்தியா கருதுகின்றது.

இவை இரண்டுமே ஒன்றில் ஒன்று தங்கியிருக்கின்றது என்ற சார்புடைய இந்தியப் பிரதிநிதி கூறிய கருத்து, நுட்பமான விடயங்களைக் கொண்டுள்ளது என்பதை இன்று காலை இதழில் இப்பத்தியில் வலியுறுத்தியிருந்தோம்.

இலங்கைத் தமிழர்களின் அபிலாஷைகளை நிறைவு செய்தால்தான், இலங்கையின் ஒருமைப்பாட்டையும், இறைமையையும் மதிப்போம் என்ற நிபந்தனை விதிப்பு அந்தக் கருத்து வெளியீட்டில் பிரதிபலிக்கப்பட்டமையை நாம் அவதானித்தோம்.

ஆனால், அதற்காக இந்தியாவின் இந்த நிலைப்பாட்டிற்காக இலங்கைத் தமிழர்கள் மகிழ முடியாது என்பதையும் புதுடில்லி ஆட்சிப் பீடத்துக்குத் தமிழர் தர்ப்பு சுட்டிக்காட்ட வேண்டியது அவசியமாகின்றது.

எதிர்காலத்தில் நடக்க வேண்டிய விடயம் குறித்து - போக்கு அல்லது செல்நெறி குறித்து - இந்தியா கோடி காட்டியிருப்பது மகிழ்ச்சிக்கூறியது.

ஆனால், அது கடந்த காலத்தை மறந்ததாக - அல்லது நடந்து முடிந்தவற்றை மூடி மறைத்து, புறமொதுக்கி விட்டு முன்னெடுக்கப்படுவதாக - புதுடில்லி கருதுவதாகத் தோன்றுகின்றது. இது, பாதிக்கப்பட்ட தமிழர் தர்ப்பை விசனத்துக்கு உட்படுத்தும் என்பதை நாம் மறந்து விடக் கூடாது.

இலங்கை நிலைமை தொடர்பாக ஐ.நா. மனித உரிமைகள் ஆணையாளர் முன்வைத்த அவதானிப்பு அறிக்கை மீதான கலந்துரையாடலே நேற்றும், நேற்று முன்தினமும் ஜெனீவா அமர்வில் இடம்பெற்றது.

கடந்த காலத்தில் யுத்தத்தினால் பாதிக்கப்பட்ட தர்ப்புகளுக்கு - குறிப்பாகத் தமிழர்களுக்கு - எதிராக இழைக்கப்பட்ட யுத்தக் குற்றங்கள், மனித உரிமை மீறல்கள், மனித குலத்துக்கு எதிரான கொடூரங்கள் குறித்து நீதி விசாரணை நடத்தி, உண்மைகளைக் கண்டறிந்து, பொறுப்புக் கூறலை நிலைநாட்டி, இழப்பீடுகளை வழங்கி, மீள நிகழாமையை உறுதிப்படுத்தும் செயற்பாடு இலங்கையில் முன்னெடுக்கப்படவில்லை என்பதே ஆணையாளரின் அவதானிப்பு அறிக்கையில் பிரதான விடயமாக இருந்தது.

இலங்கையை ஆதரிக்க வேண்டும் என்ற கட்டாயக் கண்ணாமூலையப் போட்டிராத நாடுகள் எல்லாம், இந்த அறிக்கைப்படி - கடந்த காலத்தில் இழைக்கப்பட்ட கொடூரங்கள் வெளிப்படுத்தப்பட வேண்டும் - பொறுப்புக் கூறல் நிலைநாட்டப்படுவது அவசியம் - உண்மைகள் கண்டறியப்பட வேண்டியமையை கட்டாயம் - நீதி நிலைநாட்டப்பட வேண்டியமை தவிர்க்க இயலாதது - என்று வற்புறுத்தி, வலியுறுத்தி கருத்து வெளியிட்டன.

ஆனால், இந்தியாவோ, ஐ.நா. மனித உரிமைகள் ஆணையாளரின் அந்த அறிக்கை கவனிக்கப்பட்டது (Noted) என்ற கருத்து கோடு விடயத்தைத் தவிர்க்கி, அதைத் தாண்டி விட்டது.

அதாவது, கடந்த காலத்தில் நடந்து முடிந்த விடயங்கள் குறித்து பேசுவதை இந்தியா தந்திரோபாயமாகத் தவிர்க்க முயல் கின்றது. யுத்த கால அத்தமீறல்கள் தொடர்பில் நீதி நிலை நாட்டப்படுவது குறித்தோ, உண்மைகள் கண்டறியப்படுவது பற்றியோ, பொறுப்புக் கூறல் உறுதிப்படுத்தப்படுவது சம்பந்தமாகவோ இந்தியாவுக்கு கரிசனையோ, ஈடுபாடோ இருப்பதாகத் தெரியவில்லை.

இதற்கும் காரணம் இருக்கலாம். யுத்த காலத்தில் முன்னெடுக்கப்பட்ட நடவடிக்கைகளில் 'கூட்டுக் களவாணிகள்' என்ற அழிப்படைபில் பல தர்ப்புகளுக்கு பங்குண்டு; பொறுப்புண்டு; கடப்பாடு உண்டு. அந்த வகையில் பொறுப்புக் கூறலை நோண்டுவது 'பூமராங்' ஆகத் திருப்பி வரும் என புதுடில்லி கருதுகின்றதோ என்னவோ...?

ஆனாலும், ஒரு விடயம். கௌரவமான வாழ்வு, நியாயமான அதிகாரப் பரவலாக்கல் உட்பட தமிழர்களின் நீதி, நியாயமான அபிலாஷைகள் என்ற இந்தியாவின் கூற்று தமிழர்களின் எதிர்கால எதிர்வார்ப்புக்களையும், வேணவாக்கங்களையும் மட்டும் குறிப்பிடுவதாக அமைந்து விடாது. கடந்த காலத்தில் தங்களுக்கு அநீதியான முறையில் இழைக்கப்பட்ட கொடூரங்களுக்கு நீதி, நியாயம் கிட்ட வேண்டும், பொறுப்புக் கூறல் நிலைநாட்டப்பட வேண்டும், இழப்பீடு வழங்கப்பட வேண்டும், மீள நிகழாமையை உறுதி செய்யப்பட வேண்டும் என்பதும் தமிழர்களின் உள்ளக் கிடக்கைதான்; அபிலாஷைதான்; எதிர்வார்ப்புத்தான்; வேணவாதான்....! இதைப் புதுடில்லி புரிந்து கொண்டால் நல்லது.

மனித உரிமை பேரவையுடன் அரசு புத்திசாதாரியமாக செயற்படவேண்டும்!

கரு ஆலோசனை

நாடு பாரிய பிரச்சினைகளுக்கு ஆளாகி இருக்கும் நிலையில் ஜெனீவா மனித உரிமை பேரவையுடன் பிரச்சினை ஏற்படுத்திக்கொள்ளாதவகையில் அரசாங்கம் பாதுகாத்துக்கொள்ளவேண்டும்.

மனித உரிமை பேரவை எமக்கெதிராகக் கட்டும் தீர்மானங்களுக்குச் சென்றால் அதனால் மக்கள் பாரிய பிரச்சினைக்கு முகம் கொடுக்கவேண்டியவரும் என சமூக நீதிக்கான தேசிய அமைப்பின் தலைவரும் முன்னாள் சபாநாயகருமான கருஜயகூரியதெரிவித்தார்.

சமூக நீதிக்கான தேசிய அமைப்பு நேற்று விடயமூக்கிழமை கொழும்பில் நடத்திய செய்தியாளர் சந்திப்பில் கலந்துகொண்டு கருத்து தெரிவிக்கையிலேயே இவ்வாறு குறிப்பிட்டார்.

அவர் அங்கு தொடர்ந்து தெரிவிக்கையில் - எமது நாடு சிக்குண்டுள்ள நூல் பந்து போல், அனைத்து பக்கத்தாலும் சிக்குப்பட்டிருக்கின்றது. ஒரு பக்கத்தால் கொவிட் தொற்று காரணமாக மக்கள் பாரியளவில் பாதிக்கப்பட்டிருக்கின்றனர்.

பொருளாதாரம் பாரியளவில் வீழ்ச்சிக் குள்ளாகி இருக்கின்றது. வாழ்க்கைச்செலவு உயர்ந்துள்ளது. 3வேளை உணவு உண்ணாமல் இருக்கும் பல குடும்பங்கள் இன்று எமது நாட்டில் இருக்கின்றன.

இவ்வாறு ஒரு பக்கத்தால் நாடு சிக்கிக் கொண்டிருக்கையில் அடுத்த பக்கமாக, உலகிலும் மிகக்கொடுக்கக்கூடிய இலங்கைக்கு எதிராக மனித உரிமை பேரவையில் அறிக்கை ஒன்றை சமர்ப்பித்திருக்கின்றன. அதில் பொருளாதார தடை விதிப்பது தொடர்பாக பேசப்படுகின்றது.

பிரித்தானியா, ஜேர்மன், கனடா உட்பட இலங்கை தொடர்பாக செயற்பட்டுவரும் குழுக்களுக்கு சொந்தமான சில நாடுகளால் இலங்கை தொடர்பாக தெரிவிக்கப்பட்டிருக்கும் பிரேரணையின் முதலாவது சட்டமூலம், கடந்த தினம் தெரிவிக்கப்பட்டிருந்தது. இந்த பிரேரணை தொடர்பில் மார்க் முதலாம் தீகதி கலந்துரையாடப்பட இருக்கின்றது.



குறிப்பிட்ட பிரேரணையின் உள்ளடக்கம் தொடர்பாக கவனம் செலுத்தும்போது, எமது நாட்டுக்கு பாரிய சவாலான நிலைமை இருக்கின்றது. அதனால் நாங்கள் நாடு என்ற வகையில் இதுதொடர்பாக மிகவும் தீவிரமாக கவனம் செலுத்தவேண்டும். இதன்போது அரசாங்கம் மிகவும் புத்தியுடனும் முதிர்ச்சியுடனும் ராஜதந்திரமாகவும் நாட்டுக்காக முன்னின்று செயற்படும் என நாங்கள் எதிர்பார்க்கின்றோம்.

அவ்வாறு செயற்படாமல், இந்த பிரச்சினையை நாங்கள் மேலும் பிரச்சினையாக்கிக்கொண்டால், அதன் காரணமாகவே ஐக்கிய நாடுகள் மனித உரிமை பேரவை ஏதாவது தீர்மானத்துக்கு வந்தால், அதில் பாதிக்கப்பட்டபோவது நாட்டின் ஆட்சியாளர்களோ அரசியல்வாதிகளோ அல்லர். சாதாரண மக்களாகும்.

மேலும் நாட்டின் பொருளாதாரம் வரலாற்றில் எந்தவொரு காலத்திலும் காணமுடியாத அளவுக்கு அதல பாதாளத்துக்கு சென்று கொண்டிருப்பதைக் காணக்கூடியதாக இருக்கின்றது. சர்வதேச ரீதியில் எடுத்துக் கொண்டாலும் இன்று எமது நாடு, பல நட்பு நாடுகளை இழந்திருக்கின்றது. இலங்கை சர்வதேசத்தால் தனிமைப்படுத்தப்பட்டுவரும் நாடாக இருந்துவருகின்றது.

அதற்கும் அப்பால் முஸ்லிம் சமூகத்தின் பாரம்பரிய சம்பிரதாயங்களுக்கு தடைகளை ஏற்படுத்தி, கொவிட்டில் மரணிப்பவர்களை அடக்கம் செய்ய அனுமதிக்காத உலகில் ஒரே நாடு என்றவகையில் எமது நாடு உலக முஸ்லிம் நாடுகளால் மற்றும் மக்களின் கட்டும எதிர்ப்புக்கு ஆளாகி இருக்கின்றது. - என்றார்

கிளிநொச்சி கிருஷ்ணபுரத்தில் மின் தாக்கி இளைஞன் சாவு!



(ந.லோகதயாளன்)

யாழ்ப்பாணம், பெப். 26 கிளிநொச்சி கிருஷ்ணபுரத்தில் இன்று காலை மின்சாரம் தாக்கி 25 வயது இளைஞர் ஒருவர் பரிதாபகரமாக உயிரிழந்தார்.

சுந்தரலிங்கம் - சதீஸ், என்னும் 25 வயதையுடையவரே இவ்வாறு பரிதாபகரமாக உயிரிழந்துள்ளார்.

அவர் அயலில் உள்ள ஒருவரது வீட்டில் உள்ள நாய்க் கூடு ஒன்றை பட்டாரக வாகனத்தில் ஏற்றிச் சென்ற சமயம் மின் இணைப்பு வயர் ஒன்று கூட்டில் அகப்பட்டது

ஏற்பட்ட மின் ஒழுக்கில் அகப்பட்டே இவ்வாறு பரிதாபகரமாக உயிரிழந்துள்ளார் எனத் தெரிவிக்கப்படுகின்றது.

மின்சாரத் தாக்கத்திற்கு இலக்கான இளைஞரை உடனடியாக மாவட்ட வைத்தியசாலைக்கு எடுத்துச் சென்றபோதும் இளைஞர் உயிரிழந்துள்ளார். இது தொடர்பில் பொலிஸார் மேலதிக விசாரணைகளை மேற்கொண்டு வருகின்றனர்.

இதேநேரம் இந்த இளைஞரின் தாய், தந்தையர் ஏற்கனவே உயிரிழந்தமையால் அவர்தனிமையாகவே வாழ்ந்துவந்துள்ளார்.

திருமலை நகையகக் கொள்ளையரை அடையாளம் கண்டுள்ளனர் பொலிஸார்

கடந்த பெப்ரவரி 08 ஆம் திகதி திருகோணமலையில் அமைந்துள்ள நகைக்கடையொன்றில் இடம்பெற்ற 38 லட்சம் ரூபா கொள்ளைச் சம்பவத்தூடன் தொடர்புடைய சந்தேக நபர்கள் குறித்த தகவல்களைப் பொலிஸார் கண்டுபிடித்துள்ளனர்.

அதன்படி தற்போது கணாமல்போ

யுள்ள பல்வேறு குற்றங்களுடன் தொடர்புடைய ஜஸ்டிஸ் என்பவரின் சகோதரரால் இந்த கொள்ளை சம்பவம் நடந்துள்ளமை கண்டறியப்பட்டுள்ளது.

இதுதொடர்பாக ஏழு சந்தேக நபர்களை திருகோணமலை பொலிஸார் ஏற்கனவே கைது செய்துள்ளமையுடன், விசாரணைகளையும் மேற்கொண்டு வருகின்றனர்

60 நாடுகளுக்கு கொரோனா தடுப்பூசிகளை வழங்கிய இந்தியா பிரதமர் மோடிக்கு உலக சுகாதார அமைப்பு நன்றி தெரிவிப்பு



60 இற்கும் மேற்பட்ட நாடுகளுக்கு கொரோனா தடுப்பூசி மருந்துகளை வழங்கியதற்காக பிரதமர்

நரேந்திர மோடிக்கு உலக சுகாதார அமைப்பின் தலைவர் டெட்ரோஸ் கெப்ரியேசஸ் நன்றி தெரிவித்துள்ளார்.

சிறிய நாடுகள் கொரோனா பெருந்தொற்றை எதிர்கொள்வதற்கு உதவும் விதமாக பிரதமர் மோடி Vaccine Maitri என்ற திட்டத்தை தொடங்கினார்.

அதன் மூலம் அண்டை நாடுகளான நேபாளம், வங்கதேசம், பூட்டான் மட்டுமன்றி பல்வேறு உலக நாடுகளுக்கு இந்திய அரசு கொரோனா தடுப்பூசி மருந்துகளை இலவசமாக வழங்கியது.

இதற்காக பிரதமர் மோடிக்கு உலக சுகாதார அமைப்பின் தலைவர் டெட்ரோஸ் ட்விட்டரில் நன்றி தெரிவித்துள்ளார்.

இந்தியாவில் கொரோனா தடுப்பு மருந்து வாங்கிக்கொள்ள பிரேஸில் உடன்பாடு

ஐதராபாத் பாரத் பயோடெக் நிறுவனத்திடம் இருந்து இரண்டு கோடி முறை செலுத்தும் அளவிலான கொவெக்சின் தடுப்பு மருந்தை வாங்க பிரேஸில் அரசு உடன்பாடு செய்துள்ளது.

பிரேஸில் நலவாழ்வுத்துறை வெளியிட்டுள்ள அறிக்கையில், இந்தியாவின் பாரத் பயோடெக் நிறுவனத்திடம் இருந்து மார்ச் முதல் மே மாதத்துக்குள் 2 கோடி முறை செலுத்தும் அளவில் கொவெக்சின் தடுப்பு மருந்தைக் கொள்முதல் செய்ய உள்ளதாகத் தெரிவித்துள்ளது.

இரண்டாயிரத்து 113 கோடி இந்திய ரூபாய் மதிப்பிலான இந்த உடன்பாட்டின்படி மார்ச் மாதத்தில் மட்டும் 80 லட்சம் முறை செலுத்தும் கொவெக்சின் மருந்து பிரேஸிலுக்கு வரும் எனத் தெரிவிக்கப்பட்டுள்ளது.

சென்னை - கேரளா ரயிலில் வெடி பொருள்கள் பறிமுதல்



கேரளா சென்னை விரைவு ரயிலில் வெடி பொருள்கள் பறிமுதல் செய்யப்பட்டிருப்பது அதிர்ச்சியை ஏற்படுத்தியுள்ளது.

இரகசிய தகவலின் பேரில், சென்னையில் இருந்து கேரள மாநிலம் மங்களாபுரம் சென்ற விரைவு ரயிலில் கோழிக்கோடு ரயில் நிலையத்தில் வைத்து ரயில்வே பாதுகாப்பு படை பொலிஸார் சோதனை நடத்தினர்.

சோதனையில் தமிழகத்தைச் சேர்ந்த ரமணி என்ற பெண், இருக்கைக்கு அடியில் வெடிபொருட்களை மறைத்து கடத்தி வந்தமை தெரியவந்தது.

அந்த பெண்ணிடம் இருந்து 100 ஜெலட்டன் குச்சிகள், வெடிகுண்டை வெடிக்கச் செய்யும் 350 டெட்டனேட்டர் உள்ளிட்டவற்றை பறிமுதல் செய்து தொடர்ந்து விசாரணை நடத்தி வருகின்றனர்.

சித்திரை மாதம் முதலாம் திகதி முதல் விவசாயிகளுக்கு மும்முனை மின்சாரம்



சேலம் மாவட்டம் மேட்டூர் அணையின் உபரி நீரை சரபங்கா வடிநிலத்தில் உள்ள 100 வறண்ட ஏரிகளுக்கு ரூ.565 கோடி மதிப்பில் நீரேற்று மூலம் நீர் வழங்கும் திட்டம் தொடக்க விழா மேட்டூரில் இன்று காலை நடைபெற்றது.

விழாவில் முதலமைச்சர் எடப்பாடி பழனிசாமி கலந்துகொண்டு 100 ஏரிகளை நிரப்பும் திட்டத்தை தொடங்கி வைத்தார்.

முதலமைச்சர் அறிவிப்பு

விழாவில் முதலமைச்சர் எடப்பாடி பழனிசாமி பேசியதாவது:-

விவசாய குடிமக்களின் கோரிக்கையை ஏற்று இன்றைய தினம் அம்மா ஆசியோடும், உங்களுடைய ஆசியோடும் இறைவனுடைய ஆசியோடும் இந்த திட்டத்தை நான் தொடக்கி வைப்பதில் பெருமகிழ்ச்சி அடைகின்றேன்.

இதேபோல் விவசாயிகள் மும்முனை மின்சாரம் வேண்டும் என்று கேட்டார்கள். இது மிக மிக முக்கியமானது. விவசாயிகளுக்கு 24 மணி நேரம் மும்முனை மின்சாரம் ஏப்ரல் மாதம் 1 ஆம் திகதியில் இருந்து எல்லாம் மக்களுக்கும் கொடுக்கப்படும். இன்னும் பல்வேறு திட்டங்கள் அரசால் நிறைவேற்றப்படுகின்றன. என பேசினார்.

விவசாயிகளின் நகைக்கடன் தள்ளுபடி முதலமைச்சர் இன்று சபையில் அறிவிப்பு

தமிழக சட்டசபையில் இன்று பட்ஜெட் மீதான விவாதம் நடைபெற்றது. அப்போது 110 ஆவது விதியின்கீழ் முதலமைச்சர் எடப்பாடி பழனிசாமி முக்கிய அறிவிப்புக்களை வெளியிட்டார். அப்போது அவர்

சுறியதாவது:-

கூட்டுறவு வங்கிகளில் விவசாயிகள் வாங்கிய 6 சவரன் வரையிலான நகைக்கடன்கள் தள்ளுபடி செய்யப்படும்.

மேலும் மகளிர் சுய உதவிக் குழுக்கள் கூட்டுறவு வங்கிகளின் மூலம் பெற்ற கடன்களும் தள்ளுபடி செய்யப்படும் என சுறினார்.

ஏற்கனவே பயிர்க்கடன் தள்ளுபடி செய்யப்பட்ட நிலையில் விவசாயிகளின் நகைக்கடனை தள்ளுபடி செய்து முதலமைச்சர் எடப்பாடி பழனிசாமி அறிவித்துள்ளார்.

இந்திய கம்யூனிஸ்ட் தா.பாண்டியன் மறைவு நாளை உசிலம்பட்டியில் இறுதிச் சடங்கு



இந்திய கம்யூனிஸ்ட் கட்சியின் மூத்த தலைவரும், தேசிய குழு உறுப்பினருமான தா.பாண்டியன் (வயது 89) முதிர்வு காரணமாக உடல் நலம் பாதிக்கப்பட்டார்.

இதையடுத்து கடந்த 24 ஆம் திகதி சென்னை ராஜீவ் காந்தி அரசு மருத்துவமனையில் சிகிச்சைக்காக அனுமதிக்கப்பட்டார்.

அவருக்கு ராஜீவ்காந்தி அரசு பொது மருத்துவமனை டாக்டர்கள் தீவிர சிகிச்சை அளித்தனர். சிறுநீரக பிரச்சினை, இரத்த அழுத்தம் உள்ளிட்ட பல்வேறு உபாதைகள் காரணமாக உடல்நிலை பாதிக்கப்பட்டிருந்த அவருக்கு அளிக்கப்பட்ட சிகிச்சை எந்தவித பலனையும் அளிக்கவில்லை.

இதனால் அவரது உடல்நிலை கவலைக்கிடமாகவே இருந்து வந்தது. தொடர்ந்து செயற்கை சுவாசம் அளிக்கப்பட்டது.

இந்த நிலையில் தா.பாண்டியன் இன்று காலை சிகிச்சை பலனின்றி மரணம் அடைந்தார். அவரது உடல் தி.நகரில் உள்ள இந்திய கம்யூனிஸ்ட் அலுவலகத்துக்கு கொண்டு செல்லப்பட்டது.

அங்கு அவரது உடலுக்கு பல்வேறு கட்சி தலைவர்கள், கம்யூனிஸ்ட் கட்சி தொண்டர்கள் கண்ணீர் அஞ்சலி செலுத்தினார்கள். இன்று இரவு 7 மணி வரை அவரது உடல் அங்கு இறுதி அஞ்சலி செலுத்துவதற்காக வைக்கப்பட்டிருக்கும்.

அதன் பின்னர் சொந்த ஊரான உசிலம்பட்டி அருகே உள்ள வெள்ளைமலை பட்டிக்கு அவரது உடல்

கொண்டு செல்லப்படும். அங்கு நாளை இறுதிச் சடங்கு நடைபெறுகிறது.

தமிழக அரசியலில் பிரபலமான தலைவராக விளங்கிய தா.பாண்டியனின் மரணம் அதிர்ச்சியை ஏற்படுத்தி உள்ளது. அவரது மறைவுக்கு அனைத்து அரசியல் கட்சி தலைவர்களும் இரங்கல் தெரிவித்துள்ளனர்.

1932 ஆம் ஆண்டு மதுரை மாவட்டம் உசிலம்பட்டி அருகே உள்ள வெள்ளைமலை பட்டி கிராமத்தில் தாவிது - தவமணி தம்பதியினருக்கு 4 ஆவது மகனாக தா.பாண்டியன் பிறந்தார்.

பள்ளி பருவத்திலேயே மேடைப் பேச்சுக்களில் பலமுறை பங்கேற்றுள்ள தா.பாண்டியன் காரைக்குடி அழகப்பா கல்லூரியில் படித்தபோது அரசியலில் ஈடுபட தொடங்கினார்.

அப்போது மாணவர் பேரவை தேர்தலிலும் வெற்றி பெற்றுள்ளார். பின்னர் அதே கல்லூரியில் ஆங்கில பேராசிரியராக பணியில் சேர்ந்து கலை இலக்கிய பெருமன்றத்திலும் பணிபுரிந்துள்ளார்.


1983 இல் ஐக்கிய கம்யூனிஸ்ட் கட்சி என்ற பெயரில் கட்சி தொடங்கிய தா.பாண்டியன் 2000 ஆம் ஆண்டு வரை அதனை நடத்தி வந்தார். பின்னர் அந்த கட்சியை கலைத்து விட்டு இந்திய கம்யூனிஸ்ட் கட்சியில் இணைந்து பணியாற்றினார். 2005 ஆம் ஆண்டு முதல் 2015 ஆம் ஆண்டு வரை இந்திய கம்யூனிஸ்ட் கட்சி மாநில செயலாளராகவும் அவர் இருந்துள்ளார்.

மறைந்த பிரதமர்கள் இந்திரா - ராஜீவ்காந்தி ஆகியோரது மேடைப் பேச்சுக்களையும் தா.பாண்டியன் மொழி பெயர்த்துள்ளார்.

அகில இந்திய அரசியல் தலைவர்கள் அனைவரின் அன்பையும் தா.பாண்டியன் பெற்றிருந்தார். அரசியல் வாதியாக மட்டுமின்றி சிறந்த எழுத்தாளராக அவர் திகழ்ந்தார்.

தா.பாண்டியன் 8 புத்தகங்களை எழுதி இருக்கிறார். 6 மொழி பெயர்ப்பு புத்தகங்களையும் உருவாக்கி உள்ளார். 'சுவக்கடி' என்ற புனைபெயரில் பல்வேறு கட்டுரைகளையும் எழுதி உள்ளார். 1962 ஆம் ஆண்டில் ஜனசக்தி பத்திரிகையில் எழுத்து பணியை தொடங்கிய தா.பாண்டியன் தொடர்ந்து எழுதி வந்தார்.

தமிழகத்தில் தேர்தல் ஏப்ரல் 6 ஆம் திகதி



தமிழகத்தில் ஏப்ரல் 6 ஆம் திகதி ஒரே கட்டமாக சட்டப்பேரவைத் தேர்தல் நடைபெறும் என இந்தியத் தலைமைத் தேர்தல் ஆணையர் சுனில் அரோரா சுறியுள்ளார்.

வடலியில் தலைமைத் தேர்தல் ஆணையர் சுனில் அரோரா தேர்தல் அட்டவணையை வெளியிட்டார்.

அதன் முக்கிய அம்சங்கள் வருமாறு:-

* புதுவையில் தொகுதிக்கு ரூ. 22 லட்சம், தமிழகம் உட்பட பிற 4 மாநிலங்களில் தொகுதிக்கு ரூ. 30.8 லட்சம் வரை வேட்பாளர்கள் செலவு செய்து கொள்ள அனுமதி.

* தமிழகம், கேரளா, புதுச்சேரியில் ஏப்ரல் 6 ஆம் திகதி ஒரே கட்டமாக சட்டப்பேரவைத் தேர்தல் நடைபெறும்.

* 5 மாநில தேர்தலுக்கான முடிவுகள் மே 2 ஆம் திகதி வெளியிடப்படும்.

* அசாமில் மார்ச் 27 ஆம் திகதி முதற்கட்ட சட்டப்பேரவைத் தேர்தல் நடைபெறும்.

கிரீன் கார்க்கு டரம்ப் விதித்த தடையை இரத்து செய்தார் அதிபர் ஜோ பைடன்

கிரீன் கார்க்கு டரம்ப் நிர்வாகம் விதித்த தடையை இரத்து செய்தார் அமெரிக்க அதிபர் ஜோ பைடன்.

நாட்டின் பொருளாதாரத்தைப் பிடிக்கும் முயற்சியின் ஒரு பகுதியாக குடியேற்றமற்ற எச்1பி விசாக்கள், குறைந்த திறன் கொண்ட தொழிலாளர்கள், பயிற்சியாளர்கள், ஆசிரியர்கள் உள்ளிட்டோருக்கான சில வகை வேலை விசாக்களை நிறுத்தி வைத்து கடந்த ஆண்டு ஜூன் மாதம் முன்னாள் அதிபர் டொனால்ட் டரம்ப் உத்தரவிட்டிருந்தார்.

இந்நிலையில் கிரீன் கார்க்கு டரம்ப் நிர்வாகம் விதித்த தடையை புதிய ஜனாதிபதி ஜோ பைடன் இரத்து செய்துள்ளார்.



எச்1பி விசா நடைமுறையில் பழைய முறையே தொடரும் என்று அறிவித்திருந்தார். அதைத் தொடர்ந்து தற்போது கிரீன் காட் தடையையும் நீக்கியுள்ளார்.

பப்புவா நியூகினியா நாட்டின் முதலாவது பிரதமர் காலமானார்

பப்புவா நியூகினியா (Papua New Guinea's) நாட்டின் முதல் பிரதமர் Michael Somare தனது 84 வயதில் உடல் நலக் குறைவால் காலமானார்.

அந்நாட்டின் 'தேசத் தந்தை' என்று அழைக்கப்படும் பெருமை வாய்ந்த இவர் 1975ஆம் ஆண்டு சுதந்திரம் அடைந்த தினம் முதல் 4 முறை பிரதமராக பதவி வகித்துள்ளார்.

அவருக்கு கணைய புற்றுநோய் இருந்ததாகவும் நேற்று அவர் சிகிச்சை பலனின்றி உயிரிழந்ததாகவும் அவரது மகள் தெரிவித்தார்.

இந்த நடந்து நியூசிலாந்து மற்றும் அவுஸ்திரேலியா நாடுகளிற்கு அண்மையில் அமைந்துள்ள தீவு ஆகும். இது



மகத்தான கலாச்சார மற்றும் உயிரியல் பன்முகத்தன்மை கொண்ட நாடு அதே நேரம் பாரம்பரிய பழங்குடி கிராமங்களும் அங்கு உள்ளன. எண்ணெய் மற்றும் எரிவாயு, தங்கம், வெள்ளி, அழகிய கடல் ஆகிய வளங்கள் நிறைந்த நாடாகும் என்பதும் குறிப்பிடத்தக்கது.

வீட்டில் வேலை செய்ததற்காக முன்னாள் மனைவிக்கு இழப்பீடு

சீன நீதிமன்றம் அதிரடி

சீனாவில் புதிதாக ஒரு சிவில் சட்டம் இயற்றப்பட்டுள்ளது. இந்த சட்டமானது, விவாகரத்து செய்யும் போது, பெண்கள் வாழ்க்கைத்துணைவர் வீட்டில் அதிக பொறுப்புக்களை கொண்டிருந்தால் அதற்காக இழப்பீடு கோர முதன்முறையாக உரிமை வழங்கி இருக்கிறது.

இதன்படி, அங்கு வாங் என்ற பெண், பீஜிங் நீதிமன்றில் ஒரு வழக்கு தொடுத்தார்.

அந்த வழக்கில் அவர், திருமணமான 5 ஆண்டுகளில் குழந்தையை கவனித்து, வீட்டு வேலைகளையும் நிர்வகித்து வந்துள்ளேன். அதே நேரத்தில் கணவர் சென் வேலைக்கு செல்வதைத் தவிர வேறு எந்த வீட்டு வேலைகளையும் செய்தது இல்லை. எனவே வீட்டு வேலைகள் மற்றும் குழந்தை பராமரிப்பு கடமைகளுக்கு கூடுதல் இழப்பீடு தர உத்தரவிட வேண்டும் என்று கூறி இருந்தார்.

அந்த வழக்கை விசாரித்த நீதிமன்றம், வாங் உண்மையிலேயே அதிகமான வீட்டு பொறுப்புகளை ஏற்று செய்திருக்கிறார். அவருக்கு வீட்டு வேலை செய்ததற்கு இழப்பீடாக 7,700 டொலர் (சுமார் ரூ.15 லட்சம்) சென் வழங்க வேண்டும் என்று உத்தரவிட்டது. மேலும் ஜீவனாம்சமாக மாதம் ஒன்றுக்கு 310 டொலர் (சுமார் ரூ.60 ஆயிரம்) வழங்க வேண்டும் என்றும் நீதிபதி தீர்ப்பில் உத்தரவிட்டுள்ளார்.

இந்த தீர்ப்பு சீனாவில் பெரும் விவாதங்களுக்கு வழிவகுத்துள்ளது.

முற்றிலும் வறுமை ஒழிக்கப்பட்டதாக சீனா அதிபர் ஜின்பிங் அறிவிப்பு

சீனாவில் வறுமை முற்றிலும் ஒழிக்கப்பட்டு உள்ளதாக அதிபர் ஜின்பிங் தெரிவித்து உள்ளார்.

பீஜிங்கில் நடந்த சீன கம்யூனிஸ்ட் கட்சியின் நூற்றாண்டு விழாவில் பேசிய அதிபர் ஜின்பிங் சீன அரசியல் வரலாற்றில் புது சரித்திரம் உருவாக்கப்பட்டு உள்ளதாகவும் வறுமை ஒழிக்கப்பட்டதன் மூலம் வரலாற்று சாதனை படைக்கப்பட்டு உள்ளது என்றும் தெரிவித்தார்.

முன்னதாக சீன நாட்டின் வறுமையை ஒழிக்க போராடியவர்களுக்கு விருது மற்றும் பதக்கங்கள் வழங்கி கௌரவிக்கப்பட்டது.



பாகிஸ்தானை தொடர்ந்து கிரே பட்டியலில் வைத்திருக்க FATF அமைப்பு முடிவு செய்தது



தீவிரவாதிகள் மீது கடுமையான சட்ட நடவடிக்கை எடுக்கத் தவறிய பாகிஸ்தானை தொடர்ந்து கிரே எனப்படும் சாம்பல் நிறப் பட்டியலில் வைக்க பரிசீலி உள்ள சர்வதேச நிதிக் கண்காணிப்பு அமைப்பான FATF முடிவு செய்துள்ளது.

பாகிஸ்தானுக்கு அளிக்கப்பட்ட அனைத்து

காலக்கெடுவும் முடிவடைந்த நிலையில் முழுமையாக தீவிரவாதிகளை கைது செய்யாமல் தவிர்க்கும் பாகிஸ்தான் வரும் ஜூன் மாதத்திற்குள் சர்வதேச ரீதியாக தீவிரவாதிகளாக அறிவிக்கப்பட்ட ஆயிரத்து 373 தீவிரவாதிகள் மீதும், பட்டிய

லிடப்பட்டுள்ள இதர ஆயிரத்து 267 தீவிரவாதிகள் மீதும் நடவடிக்கை எடுத்து தண்டிக்க வேண்டும் என்று புதிய கெடு விதிக்கப்பட்டுள்ளது.

இது இம்ரான் கான் தலைமையிலான அரசுக்கு மிகப்பலத்த அடியாக கருதப்படுகிறது.

ஜான்சன் அண்ட் ஜான்சன் தயாரிக்கும் ஒற்றை டோஸ் கொரோனா தடுப்பூசி

பாதுகாப்பானது என அமெரிக்கா அறிவிப்பு

இந்தியாவின் கொவிஷீல்டு, கோவேக்சின் உள்பட தற்போது பயன்பாட்டில் இருக்கிற தடுப்பூசிகள் அனைத்தும் இரட்டை டோஸ் தடுப்பூசிகளாகவே உள்ளன.

முதல் டோஸ் செலுத்தி, 4 வாரங்களுக்கு பிறகு இரண்டாவது டோஸ் தடுப்பூசியை போட்டுக் கொள்ள வேண்டும் என்று அறிவுறுத்தப்படுகிறது. 2 டோஸ் தடுப்பூசி போட்டு சிறிது காலத்துக்கு பின்னர்தான் கொரோனா வைரசுக்கு எதிரான நோய் எதிர்ப்பு பொருள் உருவாகும் என மருத்துவ நிபுணர்கள் கூறுகின்றனர்.

இந்த நிலையில் ஜான்சன் அண்ட் ஜான்சன் நிறுவனத்தினர், கொரோனாவுக்கு எதிராக ஒற்றை டோஸ் தடுப்பூசியை உருவாக்கி உள்ளனர். இதன் மருத்துவ பரிசோதனையில், கொரோனாவுக்கு எதிராக இது மிகவும் பயனுள்ளதாக இருப்பது தெரிய வந்துள்ளது.

இந்த ஒற்றை டோஸ் தடுப்பூசி



பாதுகாப்பானதுதான் என்று அமெரிக்க உணவுமற்றும் மருந்து நிர்வாகம் எப்.டி.ஏ. அறிவித்துள்ளது. இதனால் அமெரிக்காவில் அடுத்த சில நாட்களில் இந்த தடுப்பூசியின் பயன்பாட்டுக்கு ஒப்புதல் அளிக்கப்பட்டு விடும் என்ற எதிர்பார்ப்பு நிலவுகிறது.

ஏற்கனவே அங்கு பைஸர், மாட்னா தடுப்பூசிகள் பயன்பாட்டில் உள்ளன. இவ்விரு தடுப்பூசிகளை விட ஜான்சன் அண்ட் ஜான்சன் நிறுவன தடுப்பூசி விலை குறைவானதாக இருக்கும் என்றும் சொல்லப்படுகிறது.

மேலும் இந்த தடுப்பூசியை குளிர்சாதனப் பெட்டியில் வைத்து பாதுகாத்துக் கொள்ள முடியும்.

கடுமையான நோயை தடுப்பதில் இந்த தடுப்பூசி 85 சதவீதத்துக்கும் மேலாக பலன் அளிக்கும் என தரவுகள் கூறுகின்றன. ஆனால் ஒட்டுமொத்தமாக 66 சதவீதம் பலன் அளிக்கும் என்று தெரிய வந்துள்ளது.

இந்த தடுப்பூசி பற்றி வொஷிங்டன் வெள்ளை மாளிகை அதிகாரி ஒருவர் கூறுகையில், அடுத்த வாரம் ஜான்சன் அண்ட் ஜான்சன் நிறுவனம் 30 லட்சம் டோஸ் தடுப்பூசியை விடுவிக்கும் என எதிர்பார்க்கிறோம் என கூறினார். மேலும் இந்த தடுப்பூசி எப்.டி.ஏ.விடம் இருந்து அவசர கால பயன்பாட்டு அனுமதியை பெற வேண்டும் என்றும் அவர் குறிப்பிட்டார். வரும் மார்ச் மாத இறுதிக்குள் 2 கோடி டோஸ் தடுப்பூசிகளை விநியோகிக்க முடியும் என்று ஜான்சன் அண்ட் ஜான்சன் நிறுவனம் கூறுகிறது.

கொரோனாவால் துண்டிக்கப்பட்ட ரயில் தண்டவாளத்தில் தள்ளுவண்டி பயணம்

ரயில் போக்குவரத்து இல்லாததால் தண்டவாளத்தில் தள்ளுவண்டியில் பயணம் செய்யவேண்டிய சூழல் ஏற்பட்டுள்ளது.

கொரோனா வைரசு பரவலால் ரஷ்யா - வடகொரியா எல்லை கடக்க உதவும் ரயில் போக்குவரத்து துண்டிக்கப்பட்டுள்ளது இதனால் வடகொரியாவிலிருந்து ரஷ்யாவுக்கு வரும் ரஷ்ய தூதர் ஒருவர் தள்ளுவண்டியில் தன் குடும்பத்தினருடன் பயணிக்கும் காட்சிகள் வெளியாகியுள்ளன.



சுதேசாபிமான சிந்தனையுடனான ஒரு சுபீட்சமான நாடு உருவாக்கம்!

பிரதமர் உருத்

வி.ஜ.மு. லொகுபண்டார விரும்பிய சுதேசாபிமான சிந்தனையுடனான ஒரு சுபீட்சமான நாட்டை உருவாக்குவதே நாம் அவரது சார்பாக இப்போது செய்யக் கூடிய மிகப் பெரிய கடமையாகும் என பிரதமர் மஹிந்த ராஜபக்ஷ தெரிவித்தார். முன்னாள் சபாநாயகர் வி.ஜ.மு. லொகுபண்டாரவின் மறைவு தொடர்பாக நாடாளுமன்றத்தில் பிரதமர் ஆற்றிய இரங்கல் உரையிலேயே இவ்வாறு குறிப்பிட்டார்.



அங்கு தொடர்ந்து உரையாற்றிய அவர் -

1941ஆம் ஆண்டு ஓகஸ்ட் மாதம் 05 ஆம் திகதி பிறந்த வி.ஜ.மு. லொகுபண்டார யஹல பெத்த வித்தியாலயம் மற்றும் பண்டாரவளை மத்திய மகா வித்தியாலயத்தில் ஆரம்ப கல்வியைப் பயின்றார். அவர் பேராதனை பல்கலைக்கழகம் மற்றும் லண்டன் பல்கலைக்கழகம் ஆகியவற்றில் பட்டம் பெற்றவராவார்.

சட்டக் கல்லூரியில் சட்டம் பயின்ற வி.ஜ.மு. லொகுபண்டார, ஒரு வழக்கறிஞராகவே அரசியலில் நுழைந்தார். அவர் அரசியலில் நுழைவதற்கு முன்பே, சிங்கள மொழி, கலாசாரம் மற்றும் மதம் ஆகியவற்றின் மீது ஆழமான பிணைப்பை கொண்டிருந்தார். அவர் இளம் வயதிலிருந்தே பத்திரிகைகளுக்கு கட்டுரைகள் எழுதினார் என்பது எங்களுக்குத் தெரியும். விவாதங்களில் ஈடுபட்டார். இவ்வாதங்கள் அப்போது நாட்டின் தேசிய பத்திரிகைகளில் வெளியிடப்பட்டன.

அதுமத்திரமன்றி வி.ஜ.மு. லொகுபண்டாரவால் தேசத்திற்கு பாங்களித்த பல சிறந்த படைப்புகளும் உள்ளன. "சிகிரியா

கீ சிறி" போன்ற விமர்சன படைப்புகள் மொழி மற்றும் கலாசார ஆர்வலர்களிடையே அதிகம் பேசப்பட்டன.

1977ஆம் ஆண்டு ஹப்புகளை ஆசனத்தை வெற்றி கொண்டு ஜ.தே.க. ஊடாக அரசியலுக்குள் நுழைந்த வி.ஜ.மு. லொகுபண்டார, அரசியல்வாதியாகவும் தனது தேசம்மீதான ஆர்வத்தை கைவிடாத சிறந்த மனிதராவார். அமைச்சுபதவி கிடைக்கும்போது சிலர் மாறிவிடுவார்கள். எனினும், வி.ஜ.மு. அவ்வாறு மாறவில்லை.

விவாதங்களின் போது கூட அவர் மொழி மற்றும் இலக்கியம் குறித்த தனது அறிவை அரசியல் அரங்கிற்கு கொண்டு வந்தார். எதிர்ப்பாளர்களின் மனம் நோகாதபடி கருத்துக்களை எதிர்ப்பாளர்கள் மத்தியில் பரப்பும் ஒரு தனித்துவமான திறனைக் கொண்டிருந்தார். இதன் காரணமாக அவர் ஒரு திறமையான பேச்சாளராக மக்கள் மத்தியில் பாராட்டப்பட்டார்.

அரசாங்கத்தின் சுதேசிய மருத்துவம்,

கல்வி, கலாசாரம் மற்றும் செய்தி போன்ற துறைகள் வி.ஜ.மு. லொகுபண்டாரவிடம் ஒப்படைக்கப்பட்டன. அந்த ஒவ்வோர் அமைச்சுத்திலிருந்தும் மறக்கமுடியாத ஒன்றை அவரால் நாட்டுக்காக அர்ப்பணிக்க முடிந்தது.

சிங்கள - தமிழ் புத்தாண்டின் போதான எண்ணெய் வைத்து குளியல் செய்யும் சடங்கிற்கு அரச அனுசரணை வழங்கி, அச்சடங்கை மக்கள் மத்தியில் பரப்புவதற்கு அவர் பெரும் பாங்களிப்பு செலுத்தியிருந்தார் என்பது எனக்கு நினைவிருக்கிறது.

நாடாளுமன்றத்தில் கஞ்சி கோப்பையில் ஆரம்பித்து மூலிகை நீரை மக்கள் மத்தியில் கொண்டு செல்வதற்கான ஆரம்பத்தை முன்னெடுத்தவர் வி.ஜ.மு. லொகுபண்டார ஆவார். அதுமத்திரமன்றி தொலைபேசி அழைப்பிற்கு வணக்கம் எனக் கூறி உரையாடலை ஆரம்பித்ததும் அவரது தலையீட்டினாலேயாகும்.

நாம் சில வேளைகளில் வி.ஜ.மு. லொகுபண்டாரவிடம் சில சொற்களுக்கு அர்த்தம் வினவியுள்ளமையும் எனக்கு நினைவிருக்கிறது. அதன்போது சொல்லின் அர்த்தம் மாத்திரமன்றி அதன் பாலி, சமஸ்கிருதம் மற்றும் ஆங்கில சொற்களைக் கூட கற்பிக்கும் பெரும் ஆற்றலை அவர் கொண்டிருந்தார்.

புதிய தலைமுறையினருக்கு உள்ளூர் கலாசாரத்தை கற்பிக்கப்பட வேண்டும் என அவர் எண்ணினார்.

அதனாலேயே தனக்கு அமைச்சின் பொறுப்புகள் ஒப்படைக்கப்பட்டபோது திரிபிடகவை சிங்கள மொழியில் மொழி பெயர்த்து மறுபதிப்பு செய்யவும், வீரகதா

பாத்திரங்கள் குறித்த 'பூஜித ஜீவித' நூலை அறிமுகப்படுத்தவும், சுபாஷிதய, லோகோபகாராய, அமாவது, வதன் கவி பொத போன்ற நூல்களை மறுபதிப்பு செய்யவும் வி.ஜ.மு. லொகுபண்டார முன் முயற்சி மேற்கொண்டார்.

உயரிய சபையான நாடாளுமன்றத்தின் 16ஆவது சபாநாயக ராக பதவி வகிக்கும் அளவிற்கு வி.ஜ.மு. லொகுபண்டார அதிஷ்டசாலியாக விளங்கினார். அன்று எதிர்க்கட்சியை பிரதிநிதித்துவப்படுத்தினாலும் சபாநாயக பதவிக்கு நியமிக்கப்பட்டமையைத் தொடர்ந்து அவர் அப்பதவிக்கு கௌரவமளிக்கும் வகையில் செயற்பட்டார்.

தேசிய உடையின் முக்கியத்துவம் தொடர்பாக அவர் என்னுடன் அடிக்கடி கலந்துரையாடியுள்ளார். அரசியல்வாதிகள் தேசிய உடை அணிய வேண்டும் எனவும், அதன்மூலம் உலக மத்தியில் சுதேசவாதத்தை பிரதிபலிக்க முடியும் என்றும் அவர் கூறியுள்ளார். அவர் தனது மனதில் கொண்டிருந்த சுதேசவாத சிந்தனை எமது அரசியல் கொள்கையில் இணைந்திருப்பது குறித்து வி.ஜ.மு. லொகுபண்டார எப்போதும் மகிழ்ச்சியடைந்தார்.

அதற்கு தன்னால் முடிந்த ஆதரவை வழங்கினார். அரச அதிகாரம் இல்லாத காலத்தில் அவரது புதல்வர் உதீத லொகுபண்டார எமது அரசியல் நடவடிக்கைகளுக்கு ஆதரவை வழங்குவதற்காக ஈடுபடுத்தினார். அதுமத்திரமன்றி தேவையான அனைத்து சந்தர்ப்பங்களிலும் எமது குடும்பத்துடன் நெருக்கமாக செயற்பட்டார்.

இந்த நாடாளுமன்றத்தின் கடந்த காலத்தைப் பற்றி நாம் சிந்தித்தால், வி.ஜ.மு. லொகுபண்டாரவை புகழ்வதற்கு இன்று ஒரு நாள் போதாது. எனவே நான் அதிகம் பேசப்போவதில்லை.

வி.ஜ.மு. லொகுபண்டார விரும்பிய சுதேசாபிமான சிந்தனையுடனான ஒரு சுபீட்சமான நாட்டை உருவாக்குவதே நாம் அவரது சார்பாக செய்யக்கூடிய ஒரே கடமையாகும்.

ஓர் எழுத்தாளர், விரிவுரையாளர் போன்று வி.ஜ.மு. லொகுபண்டார நாடாளுமன்ற உறுப்பினர், அமைச்சர், ஆளுநர் மற்றும் சபாநாயகராக இந்நாட்டுக்காக ஆற்றிய சேவைகள் அளப்பரியவையாகும்.

அவரது ஆத்மா சாந்தியடைய பிரார்த்திப்பதுடன், அவரது மறைவின் துயரால் வாடும் அனைத்து குடும்ப உறுப்பினர்கள், உறவினர்கள், நண்பர்கள் அனைவருக்கும் எமது ஆழ்ந்த இரங்கலை தெரிவித்துக் கொள்கிறேன்.

கசிப்பு உற்பத்தி நிலையம் சாவகச்சேரியில் சிக்கியது



யாழ்ப்பாணம் - சாவகச்சேரி மதுவரி நிலையத்தினர் மேற்கொண்ட திடீர் சுற்றிவளைப்பில் பெருமளவு கோடா மற்றும் கசிப்பு என்பன மீட்கப்பட்டுள்ளன.

நேற்று பிற்பகல் சாவகச்சேரி மதுவரிப் பிரிவினருக்குக் கிடைக்கப்பெற்ற இரகசிய தகவலையடுத்து கொடிகாமம், கெற்பொலிப் பகுதியில் மதுவரி உதவி ஆணையாளர் பிரபாத் ஜெயவிக்கிரமவின் ஆலோசனைக்கு அமைய மதுவரி அத்தியட்சகர் தங்கராசாவின் வழிநடத்தலில் சாவகச்சேரி மதுவரி நிலையம் பொறுப்பதிகாரி அசோகரத்தினம் தலைமையிலான குழுவினர் திடீர் சுற்றிவளைப்பை மேற்கொண்டனர்.

இதன்போது 700 லீற்றர் கோடா, ஆறு லீற்றர் கசிப்பு மற்றும் கசிப்பு உற்பத்தி உபகரணங்களும் மீட்கப்பட்டுள்ளன.

கசிப்பு உற்பத்தியில் ஈடுபட்டவர்கள் தப்பிச் சென்ற நிலையில் மேலதிக விசாரணைகள் நடைபெற்று வருகின்றன.

மன்னாரில் கடலட்டை பிடிக்க கடலில் இறங்கியவர் உயிரிழப்பு

(ந.லோகதயாளன்)
யாழ்ப்பாணம், பெப்.26
மன்னாரில் நேற்றைய தினம் கடல் அட்டை பிடிக்க கடலில் இறங்கிய ஒருவர் உயிரிழந்துள்ளார் என மாவட்ட நீரியல்வளத் திணைக்களத்திற்கு தெரியப்படுத்தப்பட்டுள்ளது.
உப்புக்குளத்தைச் சேர்ந்த 65 வயது யுடைய தாஜுதீன் என்பவரே இவ்வாறு உயிரிழந்துள்ளார்.
மன்னார் உப்புக்குளத்தில் இருந்து கடலட்டை பிடிப்பதற்காக நேற்றுக் காலையில் புறப்பட்ட படகில் ஐவர் பயணித்துள்ளனர். பயணித்த ஐவரில் கடல் அட்டை பிடிப்பதற்காக இவர் கடலில் இறங்கியுள்ளார்.
இருப்பினும் நீண்ட நேரமாக மேலே

வரவில்லை. இதனால் கடலின் அடியே சென்றவர் வருவார் என எண்ணி படகில் இருந்த நால்வரும் மாலை வரை காத்திருந்தனர். கடலில் குதித்தவர் இறுதிவரை வரவில்லை.
இதன் காரணமாக பதற்றத்துடன் கரை திரும்பியவர்கள் உடனடியாக திணைக்களத்திற்கு தகவல் வழங்கினர். இதனையடுத்து குறித்த தகவல் கடற்படையினரின் கவனத்திற்கும் கொண்டு செல்லப்பட்டது.

இவ்வாறு காணமல்போனவர் இன்று காலை உயிரிழந்த நிலையில் கடலில் இருந்து மீட்கப்பட்டு சடலம் மன்னார் மாவட்ட வைத்தியசாலையில் பிரேத பரிசோதனைக்காக ஒப்படைக்கப்பட்டுள்ளது.

கல்யாணமாலை

வட சர்வதேச திருவிளையாடல் சேவை

மணமகன் விவரம்	மணமகன் விவரம்
பிறந்த திகதி - 1988.04.18	பிறந்த திகதி - 1985.08.07
மதம் - இந்து V	மதம் - இந்து V
நட்சத்திரம் - உத்தரம் 2	நட்சத்திரம் - அச்சுவினி
செவ் - ----	சூ/செவ் - 05
பாவம் - 13 1/2	பாவம் - 45
கல்வி - BA பட்டதாரி	கல்வி - MBBS
தொழில் - சொந்தக் கம்பனி	தொழில் - Doctor
எதிர்பார்ப்பு - வவுனியாவில் வணிக இரக்கவேண்டும்.	எதிர்பார்ப்பு - Doctor OR Engineer

யாழ்ப்பாணம் காலையில் காலை, மாலைப் பதிப்பிலும் முகநூலின் ஊடாகவும் மணமக்கள் விவரங்களைத் தெரிந்து கொள்ளலாம்.

அலுவலக நேரம் - எல்லா நாட்களும் காலை 8.30 தொடக்கம் 5.30 வரை.

பதிவுக் கட்டணம் 1000 + 300

Facebook - Kalyanamalaivada.com

குஞ்சர் கலையடி, பருத்தித்துறை பிரதான வீதி, இமையானன் கிழக்கு, உடுப்பிட்டி, வல்வெட்டித்துறை

076 885 6925

077 857 8528